

OKWUCHINEKE AHỤ EKWURU N'ELUUGWU, AKUKU NKE ATỌ

Matiu 7:1-29

IHEÒMỤMỤ 21 - Nke Ndị okenye

AMAOKWU IBUN'ISI: “Ya mere ihe nile, ka ha ra bú nke unu nāchọ ka madu nēme unu, nēme-kwa-nu madu otú a, unu onwe-unu” (Matiu 7:12).

I Ọlụ OnyeKraist Nye Onyeagbataobi Ya

1. Arọputaghị OnyeKraist ikpeikpe, kama ka ọ bụrụ onyeozị, Matiu 7:1, 2; Jọn 12:47, 48
2. Mkpà ọ dị ka ị ghara inwe ihe itaata mgbe ị naekpe ndịozọ ikpé, Matiu 7:3-5; Ndị Rom 2:1
3. Otú òtù ndị ebuworo ụzọ kpee ikpe, ka ọ gaabụ ihe efu izi ha Ozioma, Matiu 7:6; 10:14, 15
4. Obiebere nke Chineke nye ndị naachọsi Ya ike, Matiu 7:7, 8; Luk 6:36
5. Nna nke Eluigwe jikeere inyeaka karịa nna nke ụwa, Matiu 7:9-11; Aisaia 65:24
6. Idebe “Iwu nke Ọlaedo” ahụ mgbe anyị na ndịozọ naemekọrịta ihe, Matiu 7:12; Ndị Rom 13:10

II Ụzọ Iru Eluigwe Na Ụzọ Iru Ịlan'iyi

7. Ụzọ ahụ nke dị obosara dị kwa mbara nke náeduba n'ịlan'iyi, Matiu 7:13; Ilu 14:12
8. Ụzọ ahụ nke dị warara nke dị kwa mkpagide naeduba ná ndụ ebighịebi, Matiu 7:14; Ilu 4:18
9. Ndị amumaughā na ụzọ agaesi chọputa ha, Matiu 7:15-20; Ndị Efesọs 5:9-11; 1 Jọn 3:10
10. Òtù ndị náakpọku Chineke n'egbugbereonụ, ma ha azohiewo nzọkwu, Matiu 7:21-23; Matiu 6:8
11. Iwukwasị n'elu ájá, na iwukwasị n'elu óké Nkume ahụ, Matiu 7:24-27; 1 Ndị Kọrint 3:11
12. Ihe ike Kraist lụputara n'etiti igwémmadụ ahụ, Matiu 7:28, 29; Aisaia 61:1-3.

NKỌWA DỊ ICHEICHE

“Unu ekpela ikpé, ka aghara ikpe unu ikpé.” Mmadụ ụfọdụ naesite na amaokwu a náekwu sị na anyị apughị imata onye bú onye eziumume na onye bú onye mmehie. Ọtụtụ oge, mgbe anaekwu banyere ndụ mmehie “onye-amuma-ughā,” ụfọdụ mmadụ agaghị achọ ka ekwue banyere mmehie dị ná ndụ ha wee náasi, “O, ma anyị apughị ikpeikpe!”

Ọ dighị mgbe Jisọs zubere na okwu Ya niile gaabụ ihe izobe ụdị ndụ ojọọ ọ bụla, kama Ọ naagwa anyị n'owuweanya sị, “Unu gēsite ná nkpuru ha mazu ha” (Matiu 7:16). “Ndi m'huru n'anya, unu ekwela okwu mọ nile, kama nwaputani ndi-mọ ahu, ma ha bu ndi siri na Chineke puta: n'ihia na ọtụtụ ndi-amuma ugha apuwo ba n'uwa” (1 Jọn 4:1). Jọn naaga n'iru náagwa anyị sị, “Umu-ntakirim, unu ekwela ka onye ọ bụla duhie unu: Onye na-eme ezi omume bú onye ezi omume, dika ya onwe-ya bu onye ezi omume. Onye nēme mmehie si n'Ekwensu puta” (1 Jọn 3:7, 8).

Ọ bụrụ na anyị gaanwa mmụọ niile náatule ezi ihe na ihe ojọọ, gịnị ka okwu ndumọdụ a putara, “Unu ekpela ikpe ka aghara ikpe unu ikpé?” Na Jọn 7:24 Jisọs siri, “unu elela iru kpe ikpe, kama nēkpenu ikpe ziri ezi.” N'ikpé ikpé eziumume ọ dị mkpà isoro ndumọdụ nke Pita nyere “Nke bu isi ihe nile menu ka ihu-n'anya ahu unu nāhurita onwe-unu di ike; n'ihia na ihu-n'anya nēkpuchi ọtutu mmehie” (I Pita 4:8). Ọ bụrụ na ọ bụ ihun'anya naachị ndụ anyị dika Pọl kọwara ya na 1 Ndị Kọrint 13, anyị agaghị eme ngwa ikpé ndịozọ ikpé ná enweghị ezi àmà. Ọ bụrụ na ọ dị enweghị mkwekọrịta dị n'etiti anyị na nwanna, anyị gaanwa onwe anyị ma anyị kwesiri iburu ụzọ “tupu ntuhie ahụ” n'anya anyị onweanyị mgbe ahụ anyị ewee nọọ n'ọnọdụ inwe ike “itupu irighiri ahilia ahu” n'anya nwanna anyị.

Irighiri ahia bụ ntupọ maobụ mpekele osisi, ma ntuhie bụ mkpirikpi osisi buruibu. Ihe Jisọs naekwu n'ebe a bụ na ọ pụrụ ibụ ihe mereeme na onyinyo anyị naahụ, maobụ ikpé anyị naekpe ndịozọ, pụrụ inwe ọdachi dị ukwu site n'erughieru nke anyị.

“Unu enyela nkita ihe di nsọ.” Inye “ihe di nsọ” naatụ aka n'ikwusa Okwu ahụ. Aghaghị iji amamihe náekwusa Ozioma ahụ. Mgbe Jisọs zipurụ ndị náesouzo Ya, abụọ abụọ O gwara ha ka ha kwusaa okwu ahụ n'obodo ọ bụla ha gaaba; na ọ bụrụ na anara okwu ahụ nkeoma, ha gaekwu okwu udo nye ndị ahụ; ọ bụrụ na ha anaraghị ya, ha gaehichapụ ájá nke dị n'ụkwụ ha wee rapụ ebe ahụ. Inogide na igbalị ikwagide ha inara ya ka agaakpọ “inye nkita ihe di nsọ.”

“Riọnu agēnye kwa unu.” Chineke abughị onye náejikereghị izá ekpere, otú ọ dị, ọtụtụ oge Ọ naèchèrè nwaoge ntà. Mgbe ụfọdụ anyị naekpesi ekpere ike maka ihe anyị matara na Chineke kwereghị mkwà banyere ya

na o di kwa ka Okwu Ya si di; anyi wee náachọ náachọsiike, náenweghi ọ́zízá. Gini mere ka ejide ọ́zízá ahụ? O bu n'ih na Chineke choro iduru anyi rue ebe anyi gaejikere maka ọ́zízá ahụ. Ufodu ekwuwo si "Achosiwom ike ogologo oge, ekweerem na mgbe Chineke jikeere o gaenyem ya." Mgbe anyi ruru ebe Chineke choro ka anyi rue, O gaenye anyi ya.

Mgbe ufodu O naachọ igba okwukwe anyi ume site n'ijide ọ́zízá ahụ na nwaoge. Na Malakai 3:10 anyi huru otu amaokwu bu nke nwere ike inye ọ́zízá di mma n'oge ufodu "Webatanu otu uzọ n'uzọ iri nile n'olu-akù nkem, ka ihe-oriri we di n'ulom, biko, nwanum na nka, ka JEHOVA nke usù nile nke ndi-agma siri, ma M'gagh-emeghere unu window nile nke elu-igwe, wusara unu ngozi, rue mgbe onodu agagh-ezu inagide ya." Jemes zikwara anyi uzọ ozọ isi hu ihe a: "Unu nariọ aririọ, ma unu adigh anata ihe, n'ih na unu nariọ n'obi ojo, ka unu we mefu ya n'ihe utọ nile unu" (Jemes 4:3).

Amaokwu nke irinaabuo nke iheomumu anyi ka amatara dika Iwu Olaedo. Ozi ya yiri otu nime iwu ukwu abuo ahụ, "I gahu onye agbata-obi-gi n'anya dika onwe-gi" (Matiu 22:39). Ufodu mmadu naekwu na ha naebi ndu ha dika Iwu Olaedo ahụ si di; kama anyi aghagh inwe ezigbo ihun'anya Chineke nime obi anyi ka anyi wee nwee ike idebe na ime ya mgbe niile. O bu naani site na nnwaputa nke omumu ohu nime mkpuruobi ka apuru iji nweta ihun'anya ahụ.

O buru na ihun'anya bu nnoo ihe naakpali omume anyi niile, ike agagh igwu kwa anyi n'olu niile chere anyi n'iru, olu ahụ agagh abu ibuarọ nye anyi. Ike puru igwu aru anyi, ma ihun'anya ahụ gaebufe anyi nime ha niile, o gagh abu ihe siiri anyi ike bu idebe Iwu nke Olaedo ahụ. "Nenyenu, agēnye kwa unu, otutu oma, nke abiadaworo ala, yokota, nke nejubiga kwa okè, ka ha gēnye n'obi unu. N'ih na ihe unu ji tu ihe ka agēji tukwara unu ozọ" (Luk 6:38). "O bugh onye o bula nke nasim, Onye-nwe-ayi, Onye-nwe-ayi, gaba n'ala eze elu-igwe; kama **o bu onye neme ihe Nnam nke bi n'elu-igwe nāchọ.**" Nke ahụ bu ule ahụ: nke ahụ bu iheotutu ahụ nke onye ikpe eziumume ahụ gaeji kpee anyi ikpe n'ubochi ikpezu.

Nwoke ahụ onye maara ihe karja mmadu o bu na n'awa niile nyekwara anyi iwu yiri nke ahụ: "Ka ayi nuru nkubi okwu a nile: Tua egwu Chineke, debe kwa ihe nile O nyere n'iwu; n'ih na nka bu olu madu nile" (Eklisiastis 12:13). O bu ihe anaapughi ime bu idebe nke a maobughi mgbe anyi buru uzọ nwee ezigbo nzoputa puo na mmehie. O bu naani mgbe ahụ ka o gaadi mfe ime "ihe Nnam nāchọ," dika enyere anyi ndumodu nime Okwu Chineke nke ekwuru n'elu Ugwu.

"Ibobo ozizi Ya nwuru igwe madu nile n'aru." Otú ahụ ka ibobo kwesiri inwu uwa n'aru mgbe Onyeokike nke Eluigwe na uwa – e, kee kwa mmadu -- bira n'awa nke a ikuziri umummadu uzọ ibindu! "N'ih na O nezi ha ihe dika o nwere ike." O bugh Ya bu ike ukwu ahụ kachasi ike niile nke site na Ya o digh uloikpe mgbagha di? "N'ih na aghagh ime ka anyi niile puta ihè n'iru oche-ikpe Kraist; ka ayi nile n'otu n'otu we naghachi ihe esitere n'aru me, dika ihe onye o bula mere si di, ma o bu ezi ihe ma obu ihe nadiigh nma" (2 Ndi Korint 5:10).

AJỤJỤ DỊ ICHEICHE

1. Gini mere mmadu ufodu ji eme ngwa ikpe nwanna ha ikpe?
2. Mkwà òle ka agaachota n'isiokwu a?
3. Gini bu "otu uzọ ahụ nke di warara?"
4. Iwu Olaedo ahụ di ka otu nime iwu ukwu abuo ahụ. Gini bu iwu ukwu nke ozọ ahụ?
5. "Madu nekpokota nkuru-vine n'ogwu, ma-obu fig n'uke?" Gini bu ihe ajuju a putara n'uzọ ihe nke imemmuo?
6. Olee amaokwu ufodu n'heomumu a nke eji mebie echiche ahụ na o bugh ndi niile nke naachọ ije Eluigwe gaeru ya?
7. Nye ihe atụ nke mmadu ahụ onye wuru ulo Ya n'elu aja.
8. I nwere ike igosi site n'akwukwonsọ ihe kpatara ndi odeakwukwo naadiighi ezi ihe site n'ike?
9. Gini ka o putara bu "n'he-oyiyi aturu"?
10. Gini ka anaeme osisi niile naadiighi ami mkpuru oma?